

ÒRÒ NAA DI ARA

Johannu 1:1-34; Kolosse 1:15-18; Heberu 1:1-3

EKQ 27 --- FUN AWON QDQ

AKQSORI: “Qlorun si ri ohun gbogbo ti o dá, si kiyesi i, daradara ni” (Gẹ́nẹ́sisi 1:31).

Ni Atetekọ́ṣe

Matteu ati Luku sọ itan ti o lẹwà fun wa nipa Jesu Ọmọ Qlorun, ti a bi ninu ibujẹ ẹran ni Bẹtẹlẹhemu – ti O ti wá si aye bi ọmọ kekere lẹyin naa ti O dagba lati jẹ alufaa ati wolii, ni ikẹyin ti O si kú lati ẹ etutu fun ẹṣẹ wa.

Johannu ayanfẹ ọmọ ẹyin, sọ itan naa pẹlu, sugbọn ni ọna ti o yatọ. O mu wa lọ si ibẹrẹ, ki a to dá ayé paapaa o si wi pe Qrọ naa (ti o ẹ alaye pe Jesu ni) ti wà nibẹ. Lẹyin naa o sọ fun wa pe Qrọ naa “di ara, on si mba wa gbé.” Eyi ni ọna ti Johannu gba fi sọ fun wa pe Jesu wá si aye yii gẹgẹ bi ọmọ-ọwọ. O si gbe ninu aye gẹgẹ bi awon eniyan miiran ti gbe pẹlu.

Sugbọn Johannu sọ ju eyi lọ fun wa. O gbiyanju lati jẹ ki o di mímọ fun wa bi Jesu ti tobi ti O si lagbara to – O tobi ju bi o ti le ye wa lọ. Ọmọ Qlorun ni Oun i ẹ, O si dogba pẹlu Qlorun. A ka a ninu Kolosse 1:15 pe Jesu ni aworan Qlorun. Eni ti ẹni kan kò ti i ri rí; O si wà ki a to da ohunkohun sinu aye. Eni mọta ni o wà ninu Iwa-Qlorun: Qlorun Baba, Qlorun Ọmọ ati Qlorun Ẹmi Mímọ. Gbogbo wọn ni o ni ipa ninu dida aye, Johannu si wi pe, lẹyin Jesu a kò da ohun kan ninu ohun ti a da. “Nitoripe ninu rẹ ni gbogbo ẹkún Iwa-Qlorun ngbé li araiyara” (Kolosse 2:9).

Jesu Ti Wà Ẹaaju

Mika, wolii ti Majẹmu Laelae, sọ ibi ti a o gbe bi Kristi, o si sọ nipa wiwa laaye ẹaaju ibi Rẹ pẹlu. “Ati iwọ Bẹtẹlẹhemu Efrata, bi iwọ ti jẹ kekere lārin ẹgbẹgbẹrun Juda, ninu rẹ ni ẹniti yio jẹ ọlọri ni Israẹli yio ti jade tọ mi wá; ijade lọ rẹ si jẹ lati igbāni, **lati aiyeraiye**” (Mika 5:2). Jesu tikara Rẹ sọ nipa wíwà Rẹ lati ayeraye nigba ti O gbadura si Qlorun. “Njẹ nisisiyi, Baba ẹ mi logo pẹlu ara rẹ, ogo ti mo ti ni pẹlu rẹ **ki aiye ki o to wà**” (Johannu 17:5).

Nigba ti a ba sọ fun awon ọmọde pe Qlorun ni o dá ohun gbogbo, wọn maa n beere nigbakuugba pe, “Ta ni dá Qlorun?” Ko si ẹni ti o dá Baba, Ọmọ tabi Ẹmi Mímọ; wọn wà nigba gbogbo; wọn ko ni ibẹrẹ, bẹẹ ni wọn ko lopin. Qkàn wa ko le moye rẹ; a ko le mọ koja ibẹrẹ akoko; sugbọn a gba a gbọ nitori Qrọ Qlorun ni.

Ro nipa aanu Qlorun ni riran Jesu wa sinu aye lati jiya fun ẹlẹṣẹ. Awon ẹlomiran ko le gbagbo pe Ọmọ Qlorun ni Jesu i ẹ ni tootọ, sugbọn a ranti pe nigba ti O wá fun iribomi ni Jọrdani lodo Johannu Baptisti, Johannu ri I, O n bọ, o si sọ pẹlu igbagbo tootọ pe “Wò o Qdọ-agutan Qlorun, ẹniti o kó ẹṣẹ aiye lọ.” O wi pe “Emi si ti ri, emi si njeri pe, Eyi li Ọmọ Qlorun.” O gbagbo pẹlu pe Jesu ti wa lati ibẹrẹ nitori o wi pe “Ẹniti mbọ lẹhin mi, o poju mi lọ: nitori **o wa siwaju mi.**”

Olupileṣe Iye

Jesu ni O da ohun gbogbo. Ju eyi lọ, O fi iye sinu rẹ. Eniyan ninu ọgbon rẹ ti lagbara lati ẹ ohun iyanu pupọ ti o wulo, sugbọn ko ẹ i ẹ fun un lati fi ẹmi iye sinu ohunkohun. Ọgbon-ori ti o kó ni pe eniyan dagba lati inu nnkan ẹlẹmii kekere kan ti o di ẹranko ti o si wa di eniyan ko tilẹ ẹ sọ fun wa ibi ti ohun ẹlẹmii naa ti wa; awon ti o si gba eyi gbọ maa n bẹrẹ alaye wọn lati ori ẹmi iye ti wọn kò le sọ ibi ti o ti wa. Pẹlu eyi paapaa iro wọn ko siṣẹ ni ọna ti o le mu eniyan gba wọn gbọ. Sugbọn Bibeli sọ fun wa pe Qlorun soro, awon eweko si hu jade laaye. Qlorun da awon ẹranko okookan ni iru ti rẹ, wọn wa laaye wọn si n mu iru ti wọn jade. Ko si ẹṣin ti o ti i di maluu ri; ko si ologbo ti o yi pada di aja ri; sugbọn olukuluku wọn ti wa bẹẹ “ni iru tire,” gẹgẹ bi Qlorun ti da wọn.

A ri ọkà diẹ ninu iboji awon ara Egipti ti o ti wà fun ẹgbẹẹdogun (3,000) odun, sugbọn iye ti Qlorun ti fi sinu woro irugbin okookan si wa nibẹ sibẹ. Nigba ti a gbin in, o dagba, o si mu iru ọkà kan naa wá gẹgẹ bi awon eniyan ti n gbin in lododun fun ẹgbẹẹdogun (3,000) odun wonni wa. Qlorun ti da a ni ọkà lati ibẹrẹ wa, o si wa bi ọkà sibẹ.

Ailera ọmọ eniyan lati fun wa ni ẹmi iye ti a n fẹ lati wa laaye wa ni a fi han lona miiran. A ti fi han pe a le ẹ wara pẹlu ọgbon ori lati inu ounjẹ kan naa ti maluu n jẹ, ati pe eyi ti wọn maa ẹ lati inu nnkan naa yii yoo pọ pupọ, sugbọn kò si iye ninu rẹ. Ọmọ-ọwọ ti a ba n fi iru ounjẹ yii bọ, yoo ni itẹlọrun yoo si gbadun rẹ, sugbọn ebi ni yoo pa a ku laarin oṣu diẹ. Eyi jẹ ọkan ninu awon ohun iyanu ti Qlorun ti fi fun maluu, eniyan kò si le ẹ iru rẹ -- iyanu ti o wà ninu iye ni.

Ẹmi Iye

Igbesi aye wa geḡe bi ẹda jẹ nnkan iyanu fun wa, ṣugbọn Jesu kò ro eyi bi ohun pataki to igbesi aye wa nipa ti ẹmi. A fi wa we koriko, tabi itanna igbẹ ti o n yara rọ ti o si n rẹ danu (Isaiah 40:6-8) a si tun fi wa we ikuuku, “ti o hàn nigba diẹ, lehinna a si túka lọ” (Jakọbu 4:14). O maa n sọ nipa awọn ẹlẹṣe bi ẹni pe wọn ti ku, nitori pe a ko i ti gba wọn là -- ki a tun wọn bi.

“Ẹniti o ba ni Ọmọ, o ni iye; ẹniti kò ba si ni Ọmọ Ọlọrun, kò ni iye” (I Johannu 5:12). A ri nipa ẹṣe Iwe Mimọ yii ohun ti Jesu pe ni iye. O wi pe, “Emi li ọna, ati otitọ, ati iye” (Johannu 14:6), bi a kò ba si ni Jesu ninu wa, a ko ni iye. Bi a ba gba Jesu sinu ọkan wa, Oun yoo fun wa ni agbara lati di ọmọ Ọlọrun, Oun a si fun ni ni iye ti kò nipekun. A o maa gbe ni ọrun pẹlu Rẹ titi ayera ti kò nipekun.

Imọlẹ

Jesu pe ẹmi iye yii ni **imọlẹ**. O sọ fun awọn ọmọ ẹyin Rẹ pe, “Emi ni imọlẹ aiye;” ni igba miiran, O si wi pe, “Ẹyin ni imọlẹ aiye.” Ede Griki ti a lo fun **imọlẹ** nigba ti o ba n tọka si Jesu ni a n pe ni **“phos,”** imọlẹ funra rẹ; ṣugbọn **imọlẹ** ti a n lo fun onigbagbọ ni **“phoster,”** ti i ṣe ohun ti imọlẹ wà ninu rẹ. Bayii ni a ri i pe nigba ti Jesu ba wa sinu ọkan wa a o jẹ ohun ti imọlẹ wà ninu rẹ, eyi ti o n jẹ ki imọlẹ Jesu tàn jade ninu igbesi aye wa. “Ẹ jẹki imọlẹ nyin ki o mọlẹ tobẹ niwaju enia, ki nwọn ki o le mǎ ri iṣe rere nyin, ki nwọn ki o le ma yin Baba nyin ti mbẹ li ọrun logo” (Matteu 5:16).

Imọlẹ Jesu tan ninu okunkun (itumọ eyi ti i ṣe fun awọn ẹlẹṣe ṣugbọn diẹ ni o n gba a, nitori awọn eniyan fẹran okunkun ju imọlẹ lọ nitori ti iṣe wọn buru. Iwọ yoo ṣe akiyesi nigbakuugba pe ẹlẹṣe ki i ni irọrun niwaju ọmọ Ọlọrun tootọ, nitori pe kò fẹ imọlẹ ti o n tan lati ọdọ onigbagbọ naa wá. Ẹmi Ọlọrun ti o wa ninu awọn ọmọ Rẹ n da awọn eniyan lẹbi ẹṣe wọn. Bawo ni o ti ṣe pataki tó pe a ni lati ni ẹkun rẹrẹ Ẹmi Rẹ ni igbesi aye wa.

Olukuluku eniyan ni o le ni iye ainipekun bi oun ba le yi pada si Ọlọrun, ki o si jẹwọ ẹṣe rẹ. Jesu kú ki “ẹnikeni ti o ba gba a gbọ ma ba ṣegbe, ṣugbọn ki o le ni iye ainipekun.” Oun ni Imọlẹ tootọ naa “ti ntan mọlẹ fun olukuluku enia ti o wá si aiye.”

Ọlọrun n fẹ ki awọn ọmọ Rẹ ninu aye okunkun ati ẹṣe yii jẹ ki imọlẹ wọn maa tan, ki gbogbo awọn eniyan baa le kọ nipa ọna si Ọrun. Nitori idi eyi a gbọdọ ri i daju pe imọlẹ wa n jo geere.

“Jẹ ki imọlẹ rẹ maa jo geere!

Ran itanṣan imọlẹ naa si odi keji nibi ti igbi wà!

Awọn ti wọn n ku lọ,

Ni o le da silẹ ti o si le gbà là.”

AWỌN IBEERE

- 1 Darukọ awọn ẹni męta ti o wà ninu Mętalọkan.
- 2 Ki ni iṣe Johannu si ayé?
- 3 Ki ni idi rẹ ti a ṣe ran Jesu wa sinu aye yii?
- 4 Bawo ni awọn eniyan ṣe le mọ pe a ti gbà wá là?
- 5 Bawo ni Ọlọrun ṣe n bá wa sọrọ?